



नकली शराब के अड्डे का हुआ खुलासा, हजारों लीटर स्पिरिट और भारी मात्रा में सामग्री जब्त



GODDA : नगर निकाय चुनाव के मद्देनजर अवैध शराब के निर्माण और बिक्री के खिलाफ चलाए जा रहे स्पेशल ड्राइव के तहत रविवार को सुंदरपहाड़ी थाना क्षेत्र के घटियारी में अवैध शराब फैक्ट्री का पर्दाफाश किया गया. इस कार्यवाई में भारी मात्रा में नकली शराब, स्पिरिट एवं अन्य सामग्री बरामद की गई.

नगर थाना परिसर में एसडीपीओ अशोक प्रियदर्शी ने संवाददाताओं को जानकारी देते हुए बताया कि 31 जनवरी 2026 को गुप्त सूचना प्राप्त हुई कि सुंदरपहाड़ी थाना क्षेत्र अंतर्गत ग्राम घटियारी में चामू मंडल के घर पर भारी मात्रा में नकली शराब का निर्माण एवं बिक्री की तैयारी की जा रही है. सूचना की गंभीरता को देखते हुए वरीय पदाधिकारी को अवगत कराया गया, जिसके पश्चात पुलिस अधीक्षक के आदेश पर एक विशेष छापामारी दल का गठन किया गया. अनुमंडल पुलिस पदाधिकारी के नेतृत्व में गठित टीम ने त्वरित कार्यवाई करते हुए ग्राम घटियारी पहुंचकर चामू मंडल के घर पर छापामारी की. छापेमारी कर घर के अंदर अवैध रूप से संचालित नकली शराब फैक्ट्री का भंडाफोड़ किया गया.

Source: <https://loktantra19.com/a-den-for-illegal-alcohol-was-uncovered-thousands-of-liters-of-spirits-and-a-large-quantity-of-materials-seized/>